

महरबान साहिब शरणि तुंहिजी आहियां।  
बिना तुंहिजे आधार बियो कोन भायां॥

तुंहिजे ई चरणनि में आहे अर्जु मुंहिजो  
ढकिजि ढोल मां खे दिसी बिरदु पंहिजो  
रहिबर रसीला तुंहिजा गुण गीत गायां  
तुंहिजे गली अ में सदां फेरियूं पायां॥१॥

भिखारिणि मां तुंहिजी तूं दातारु दिलिबर  
द्रियें दानु मुस्कान जो महिर परिवर  
पोरिहियति मां तुंहिजी थी साहिब सदायां  
अठई पहर तोखे थी दिलि में ध्यायां॥२॥

जपियां नामु तुंहिजो जेसीं जग में जियंदसि  
कदमनि तुंहिजनि तां मां कुलिबान थींदसि  
तुंहिजी लगनि में थी लालन लीलायां  
पसी पावन दर्शन मां सुखिड़े समायां॥३॥

जद्रिडीअ जो जीवन सफल तदहीं थींदो  
तुंहिजे प्रेम में प्राण घोरिजी जो वेंदो  
निर्मल धणी अ सां मां नीहड़ो निभायां  
तुंहिजे चरणनि जी मां चेरी चवायां॥४॥

आहियां ऐब आजु जु कजांइ माफु मिठिड़ा  
पंहिजी अ संगति जा द्रिजाइं द्रींह सुठिड़ा  
अमृतु कथा जो कननि खे पियायां  
मनड़ो मुड़िदो हीउ जस में जियायां॥५॥

जहिड़ी तहिड़ी तुंहिजे पयसि मां पनारे  
वारिस वसीला वेहिजि न विसारे  
खताऊं क्षमा करि ब्रान्ही थी ब्राद्रायां  
सभेई मूं मयारूं हुजत ना हलायां॥६॥

रसीला ओ रांझन रसिक राज राणा  
अरिमान दिलि जा सूरनि में समाणा  
कजाईं क्यासु कामिल कूंज जियां कुरिलायां  
मैगसि चंद्र मालिक जी जय धुनिड़ी ग़ायां॥७॥